

~~lek f'rasek, l'aktar meta jkunu għad
hom bla mimsusa bħal ma għadu dan
l'għar.~~

~~Hekk, mela, morna daqsxejn sa Na-
zaret u zorna naqra lill hanut ta' San
Gużepp, il Qaddis tal-Haddiema, li l-
kobar tiegħu jista' jitqies bi ftit kliem:~~

~~li fid-dinja kien jisma' minnu bħala
ibnu l-Iben t'Alla!~~

~~Kbir tassew San Gużepp, u tisthoq-
qlu qima kbira, u ahna l-fogħra u l-had-
diema għandna għal-feja nitkabbri
bih.~~

~~FRA GUŻEPP.~~

IT-TIENI TAQSIMA — IMHABBA

IŻ-ŻWIEĠ TAL-MADONNA

Sikwit naqraw f'dan il-ktejjeb fuq id-drawwiet tan-nies tal-Palestina iż-żwieġ. Għalhekk jixraq li nkunu nafu xi haġa wkoll fuq iż-żwieġ tal-Madonna.

L-ewwelnett għandna nżommu li Marija u Gużeppi kienu tassew miż-żewġin. L-istorja taż-żwieġ tagħhom mhix imsemmija fl-Evangġelju, imma għandna naħsbu li iż-żwieġ sar kif kien isir dak iż-żmien fil-Palestina. Fuq l-għerusija nafu xi haġa, imma dak li nafu jfixkel lil dawk li ma jafux id-drawwiet tal-Lhud ta' dak iż-żmien. Hekk naqraw fl-Evangġelju ta' San Mattew (1, 18-20) li meta Marija u Gużeppi kienu għadhom għarajjes, Marija saret omm. Gużeppi ntebaħ b'dan, u bħalu ntebhu ohrajn. Issa skond il-ligi tal-Lhud għarusa li tonqos mill-kelma lill-għarus tagħha jkun haqqha l-mewt. Mela l-ghala lil Marija ma tawhiex il-mewt meta raw li saret omm? Targa l-Evangġelju jgħidilna li Marija saret omm "qabel ma qagħdu flimkien"; mela, għandu mnejn wiehed jahseb, wara kien hemm żmien meta Marija u Gużeppi qagħdu flimkien bħala miż-żewġin. Jekk inhu hekk, fejn hi l-verġinità ta' Marija?

Dan it-tfixkil kollu jdub jekk nagħrafu d-drawwiet taż-żwieġ ta' dak iż-żmien. Iż-żwieġ jibda bl-għerusija.

Min jithajjar minn xi xebba, jitlobha lil missierha u jiftiehmu fuq il-hlas, għax il-għarus ikun qisu qiegħed jixtri l-għarusa. Wara l-ftehim jssir laqgħa u daqsxejn ta' għors. Din il-laqgħa tfisser li l-għarus irid jiehu x-xebba b'martu u li x-xebba trid tiegħu iż-żagħ-żuġ b'żewġha. Wara din il-laqgħa, li dari konna nghidulha l-*partit*, u l-lum b'kelma Ingliża jghidulha *engagement*, kulhadd imur lejn daru. Imbagħad, meta jghaddi xi ftit taż-żmien, ngħidu ahna xi sena jew ftit iż-żjed jew ftit anqas, isir it-tieġ. L-għarus flimkien ma' xi iżgħażagħ hbieb tiegħu johroġ mid-dar u jmur għand l-għarusa li tkun tistennieh flimkien ma' xi xebbiet hbieb tagħha u jehodha d-dar tiegħu bid-daqq u l-ghana u d-dawl tat-torċi. U hekk l-għarusa tidhol f'dar l-għarus u ssir martu. L-ikel u x-xorb u d-daqq u l-ghana u l-ferħ ma jonqsux.

Dak li ma jaqbel xejn mad-drawwiet u l-ligijiet tagħna hu li fi żmien l-għerusija, jew qabel it-tieġ, l-għarajjes, għalkemm kull wiehed qiegħed f'daru, kienu meqjusin bħala miż-żewġin u kellhom id-drittijiet ta' miż-żewġin. Għalhekk jekk għarusa tonqos lill-għarus, tiegħu l-piena tal-mewt bħal waħda miż-żewġa li tonqos lil żewġha. U l-għerusija ma kenitx tista' tinhall

kif gieb u lahaq, imma ghal xi raguni serja, bil-miktub u bix-xhieda.

Issa nistghu nifhem ahjar l-istorja taz-zwieg ta' Marija u Guzeppi. Guzeppi ftiehem ma missier Marija fuq in-nias li kellu jhallas; hallas; saret il-laqgħa għand missier Marija li kienet tħsser u l-gharajjes kienu kuntenti b'xulxin; saret daqsxejn ta' festa tal-familja, u mbagħad Guzeppi mar f'daru u Marija baqgħet f'darha. Imma quddiem il-figli kienu qishom miżżewġin. F'dan iż-żmien denriha l-Anglu u habbrilha li kellha tkun omm Alla. Malli Marija qalet il-kelmiet: "Hawn hi l-qaddejja tal-Mulej; ikunli skond kelmtok" (Luqa 1, 38), sar il-misterju, Marija saret omm, l-Iben t'Alla sar bniedem f'għufha. B'dan kolu Guzeppi kien għadu ma jaf xejn.

Kien qallina l-Anglu li Elisabet qaribitha kienet saret omm fi xjuhitha. Fernet Marija malli semgħet dan u telqet minnufih għal għandha u damet malwar tliet xhur magħha (Luqa 1, 39-45: 56). Imbagħad reġgħet lura lejha darha. Sadattant Marija bdiet turi xi sinjali li saret omm. Hadd ma staghgeb, għax, bħalma għidna, l-gharajjes kellhom id-drittijiet tal-miżżewġin, u għalhekk Marija setgħet issir omm qabel it-tieg. Imma staghgeb Guzeppi, għax kien jaf li hu ma kienx missier it-tarbija. X'jagħmel? L-Evangeliu jgħid li Guzeppi kien "raġel sewwa" (Matt. 1,19), jgħid li jħares il-liġi, jimxi mal-liġi f'kollox. Mela skond il-liġi kellu jħarrikha, u Marija kienet tehel il-piena tal-mewt. Dan Guzeppi qatt ma ried jagħmlu; kien jaf biżżejjed il-qdusija ta' Marija. Xi jagħmel? Għeħ hsieb. Iħassar l-għerusija; jinfred minn Marija; igħib żewġ xhieda u jgħid bil-miktub li hu ma għadux aktar l-gharus ta' Marija. Jista' jkun ukoll li Guzeppi ntebah li hemm xi misterju fin-nofs u dehirlu li

ma kienx jixraqlu li jkun ir-raġel ta' mara qaddisa bħal Marija li fina kienet tidner b'mod l-aktar ċar is-setgħa t'Alla. Waqt li Guzeppi kien f'dan il-banar ta' dwejjaq, denriha l-Anglu u serraflu moħħu bili qallu: "La tib-żagħx tiegħu għandek li Marija, għarusat tiegħek, għax dak li tmissel nna hu minn Ruħ il-Qodos" (Matt. 1, 20). U Guzeppi serraħ moħħu u f'it wara sar it-tieg kif kien isir dak iż-żmien. Nhar it-tieg Marija dahlet tghammar f'dar Guzeppi bħala martu, u għalhekk il-kelmiet ta' San Matthew "qabel ma għammru flimkien" (1, 18) iftissru: "qabel ma marru 'oqogħdu flimkien f'dar waħda, jgħid li qabel it-tieg, u ma jfissru: "qabel ma qagħdu flimkien bħala miżżewġin". Mela kien ta' San Matthew ma jfisser xejn kontra l-verginità ta' Marija. U minn dan naraw kemm hu meħtieġ li wieħed ikun jaf id-drawwiet u l-liġijiet ta' dawk iż-żminijiet biex nifhem sewwa l-Evangeliu.

Ma nafux kemm għadda żmien mit-tagħrif ta' l-Anglu lil Guzeppi sat-tieg. Imma ma għaddiex żmien wisq. Setgħu għaddew xahrejn, tlieta. L-Evangeliu ma jsemmi xejn fuq it-tieg ta' Guzeppi u Marija. Biss għandna naħsbu li wara li l-Anglu naħħa kull dubju minn moħħ Guzeppi, dan ma damx ma tejjeg.

Ftit wara t-tieg Guzeppi u Marija marru Betlehem minn Nazaret biex jinkitbu skond l-ordni tal-imperatur Awgustu. Kif kienu hemm twieled Ġesù. Mela Ġesù twieled f'it xhur wara iż-żwieg jew wara t-tieg ta' Guzeppi u Marija. Imma hawn San Luqa jgħid kelma li tfixkilna. Lil Marija jgħidilha "gharusat" ta' Guzeppi (2, 5). Mela kienu għadhom mhux miżżewġin. Fil-Vulgata u f'xi manuskritti Griegi hemm ukoll il-kelma "martu"; imma din tidher li hi żjieda

biex turj li Gesù t'wielded wara ż-żwieg ta' Marija. Nahseb li San Luqa għażel il-kelma "gharusa" flok "mara" għal t'apposta, biex ma jagħtix lil wiehed x'jahseb li Gesù t'wielded minn Marija u Gużepi bħalma jitwieldu trabi oħra minn omm u missier. Imqar il-lum lil San Gużepi ngħidulu l-gharus ta' Marija, mhux żewġha għalkemm hu tassew żewġha. Iż-żwieg ta' Marija u Gużepi kien rabta ta' żewġt iqlub safja, u Gesù kien il-frott tal-Ispirtu s-Santu mhux il-frott tal-imħabba ta' raġel u mara.

Fi ftit kġiem l-istorja taż-żwieg ta' Marija kienet din: Marija u Gużepi tgharrsu; Marija, wara t-tahbira tal-Anglu, saret omm bl-opra tal-Ispirtu s-Santu; Marija tmur għand qaribitha Elisabet. Gużepi jintebaħ li l-gharusa tiegħu saret omm u beda jahseb biex jitlaqha. L-Anglu serraħlu moħħu u Gużepi żżewweġ lil Marija. Wara marru jinkitbu Betlehem u hemm Marija kellha tarbija, Gesù.

P. P. SAYDON.


~~IR-RAMDAN F'ĠERUSALEM~~

~~Meta jġi daż żmien, żmien ir-Ramdan, inhoss lil qalbi trid trabbi l-ġwieħ, u ttr u tghaddi l-baħar u tinzel Ġerusalem.~~

~~Għax għaliya, li għaddejt żmien twil Ġerusalem, ir-Ramdan kien ikun żmien ta' hena. M'hux hena tax-xalar, imma hena tas-swied il-qalb u n-niket; dak il-hena biered u kiebi, li jhoss f'qalbu kull bniedem għal xi grajja ta' hemm, li ikun jaf imma li wara sa tifsalu ta' ġid.~~

~~Ġerusalem miżghuda bit-tifkiriet tat-tbatija u l-mewt ta' Gesù. Hemm iċ-Ċenaku, il-lum f'idejn il-Lhud. Hemm il-Ġetsemni, f'idejn il-Frangiskani ta' Ġiezu. Hemm id-djar tal-qassisin Hanna u Kajafa, għand ir-rħieb Armeni. Hemm il-Qorti ta' Pilatu, il-lum magħmula dar tal-ltiema Misilmin. Hemm il-misraħ ta' quddiem il-qorti, qisu kollu tal-Frangiskani li bnaw fih żewġ knejjes żgħar. Fejn Gesù ltaqa' m'Ommu Marija hemm knisja tar-rħieb Armeni Kattolki. F'minkeb tat-triq fejn tibda t-telgħa tal-Kalvarju, hemm kamra mudlama magħmula knisja li tfakkar fejn Xmun il-Kirjani rafa' s-salib ta' Gesù. F'xi nofs it-tel-~~

~~għa hemm knisja oħra, mudlama wkoll, f'idejn il-Ġriegi Kattolki fejn il-~~



~~ĠERUSALEM. — Il-knisja tal-Kundanna mibnija mill-Frangiskani fil-Pretorju ta' Pilatu.~~